



## بیسوائی فقہی سمینار



- مشترکہ وجدانی خاندانی نظام ☆
- مختلف النوع ملازمیں ☆
- تفریح و سیاحت اور شرعی احکام و خصوصیات ☆
- آبی وسائل اور ان سے متعلق شرعی احکام ☆



## سوالنامہ

## مشترکہ اور جدا گانہ خاندانی نظام

کہا جاتا ہے کہ انسان سماجی حیوان ہے، یعنی انسان تنہازندگی نہیں گزار سکتا، اسے بہت سے لوگوں کی رفاقت کی ضرورت ہوتی ہے، رفاقت کے مختصر دائرہ سے۔ جو قریبی رشتہ داروں پر مشتمل ہو - خاندان بتا ہے، اور وسیع دائرہ سے جس میں رشتہ دار، ہمسائے، دوست و احباب اور ایک جگہ رہنے والے سارے لوگ شامل ہوں "سماج" وجود میں آتا ہے، اسلام میں بھی خاندان کو بڑی اہمیت دی گئی ہے، اسی لئے اللہ تعالیٰ نے خاندان (شعوب و قبائل) کو انسان پر اپنی نعمتوں میں شمار کیا ہے، غرض کہ انسان کی اپنی انفرادیت بھی ہے اور وہ ایک اجتماعی ڈھانچہ کا حصہ بھی ہے۔

زندگی گزارنے کا ایک طریقہ یہ ہے کہ ایک مختصر خاندان کے تمام افراد۔ جیسے اس کے والدین، بیوی، بچے اور بھائی، بہن۔ ایک ساتھ رہیں، دوسری صورت یہ ہے کہ انسان صرف اپنے بال بچوں کے ساتھ رہے یا زیادہ اپنے والدین کو اپنے ساتھ رکھے، معاشرت کے ان دونوں طریقوں میں بعض محاسن بھی ہیں اور بعض مناسد بھی، مشترکہ خاندانی نظام میں خاندان کے کمزور لوگوں کی مدد ہوتی ہے، یہو، مطلقہ عورتوں اور لڑکوں کی بہتر طور پر پرورش ہو جاتی ہے، بوڑھے ماں باپ کو سہارا حاصل ہوتا ہے، جبکہ اس سے بعض اوقات باہمی نزاع بھی اٹھ کر ہوتی ہے، بچا زاد اور بچوں کی زاد بھائی بہنوں کے درمیان پرده کا اہتمام دشوار ہو جاتا ہے، دوسری طرف علاحدہ خاندانی نظام میں انسان کے اندر اپنی ذمہ داریوں کو محسوس کر کے اپنی ضرورتوں کو خود پوری کرنے کا جذبہ پیدا ہوتا ہے، دیر تک تعلقات میں ہم آہنگی باقی رہتی ہے، مگر اس کا منفی پہلو یہ ہے کہ بوڑھے اور خدمت کے محتاج ماں باپ اور خاندان کے بزرگ حضرات تنہا پڑ جاتے ہیں، یتیم بچے اور مطلقہ عورتوں کا بعض دفعہ کوئی پرسان حال نہیں رہتا۔

دیہات سے شہر کی طرف نقل مکانی، الگ رہنے کا بڑھتا ہوا مزاج اور مکانات کے چھوٹے ہونے کی وجہ سے اب مشترکہ خاندان کی بجائے جدا گانہ خاندان کا رجحان بڑھتا جا رہا ہے، اس رجحان کی وجہ سے مغربی ملکوں میں بوڑھے لوگوں کے لئے مستقل ہائیل قیمتی ہو رہے ہیں؛ بلکہ اب ہندوستان کے بڑے شہروں میں بھی اس کی شروعات ہو چکی ہے، اس لئے یہ اس عہد کا ایک اہم اور ابھرتا ہوا سوال ہے، اور اس اہم سماجی مسئلہ پر شریعت کی ہدایات اور اس کے مقاصد کی روشنی میں غور کرنے کی ضرورت ہے، اسی پس منظر میں حسب ذیل سوالات پیش خدمت ہیں:

- ۱ اسلام کی نظر میں مشترکہ خاندانی نظام بہتر ہے یا جدا گانہ زندگی برقرار نے کا طریقہ؟
- ۲ اگر مشترکہ خاندان ہوا اور افراد خاندان کی ضروریات کے لئے سب مل کر خرچ دیں، کسی کے بچے زیادہ ہوں اور کسی کے کم ہوں تو کیا ان سب پر برابر اخراجات عائد کئے جائیں گے یا ان کے بچوں کی تعداد کے لحاظ سے؟
- ۳ اسی صورت میں اگر مختلف بھائیوں نے مل کر اپنے والدیا کسی بھائی کے پاس آمدی جمع کی اور گھر کے اخراجات سے پچھلی ہوئی رقم سے کوئی چیز خریدی گئی تو اس میں سمجھوں کا حصہ برابر ہو گا یا ہر ایک کی آمدی کے لحاظ سے ہو گا؟



- ۴- اگر تین بھائی ہیں، دو بھائی اپنی پوری تخلوہ مثلاً دس دس ہزار روپے گھر میں دے دیتے ہیں اور ایک بھائی میں ہزار روپیہ کرتا ہے، وہ بھی دس ہزار گھر میں دیتا ہے اور دس ہزار الگ چاکر کرتا ہے، تو وہ بچی ہوئی رقم صرف اس کی ملکیت ہوگی یا تمام بھائیوں کی؟
- ۵- اگر خاندان کے کچھ افراد کماتے ہیں اور کچھ گھر کے کام دیکھتے ہیں اور اس طرح گھر کا کام چلتا ہے تو کیا کمانے والے حضرات کی آمدنی میں کام کرنے والے حضرات بھی برابر کے حقدار ہوں گے؟
- ۶- والدین زندگی بھر بچوں کی خدمت بھی کرتے ہیں اور کفالت بھی، اور بڑھاپے میں انہیں خدمت اور کفالت کی ضرورت ہوتی ہے، اب سوال یہ ہے کہ والدین کی خدمت و کفالت بیٹوں پر واجب ہے یا بیٹیوں پر بھی، اور اس سلسلہ میں بھوکی ذمہ داری کیا ہے؟ خاص کر جب بیٹیاں اپنے سرال چلی جائیں اور ماں کو اپنی ضروریات کے لئے تعاون کی ضرورت ہو اور وہ تعاون ایسا ہو جس کو بیٹا خود انعام نہ دے سکتا ہو تو بھوپر اس خدمت کو بحالانا واجب ہو گا یا نہیں؟
- ۷- مشترک خاندان میں بہت سی دفعہ بچپن اد بھائی بہن یا اس طرح کے دوسرے قریبی رشتہ داروں کا ایک دوسرے سے آمنا سامنا ہوتا رہتا ہے اور ایک ہی گھر میں۔ خاص کر جب کہ وہ تنگ بھی ہو۔ رہنے کے باوجود ایک دوسرے سے مکمل پر دہ نہیں ہو پاتا، ایسی صورتحال میں پرده کے احکام کیا ہوں گے؟

☆☆☆



## سوالنامہ

## مختلف النوع ملازمتیں اور ان کا شرعی حکم

انسان کی صلاحیتیں منجذب اللہ محدود رکھی گئی ہیں، وہ اپنی تمام ضرورتیں خود پوری نہیں کر سکتا، اسے بہت سی دفعہ اپنی ضروریات کے لئے دوسروں کا سہارا لینا پڑتا ہے اور وہ اس کی اجرت ادا کرتا ہے، اس طرح اس شخص کی ضرورت پوری ہوتی ہے، مثلاً اس کا مکان بتتا ہے اس کا کاروبار چلتا ہے، اس کے لئے سفر آسان ہو جاتا ہے وغیرہ، اور دوسرے شخص کے لئے یہی عمل رزق کا ذریعہ بن جاتا ہے، اسی لئے اجارہ کے جائز ہونے پر امت کا اجماع ہے، اور خود قرآن و حدیث سے اس کا واضح ثبوت موجود ہے، لیکن عمل کوئی بھی ہو، ضروری ہے کہ وہ شریعت کے دائرہ میں ہو، اس سے اللہ اور اس کے رسول کا حکم ٹوٹانا ہوا وہ منہیات شرعیہ کا ارتکاب لازم نہ آتا ہو، چنانچہ قرآن مجید نے جہاں اچھے کاموں کا حکم دیا ہے، وہیں گناہ اور ظلم سے منع فرمایا ہے اور ظاہر ہے کہ ایسے کاموں کو کرنا جس کی شریعت میں اجازت نہیں ہے، گناہ میں تعاون کرنا ہے — پھر تعاون کا ایک قربی درجہ ہے، جو براہ راست کسی عمل میں مدد و معاون ہوتا ہے، دوسرا درجہ دور کے تعاون کا ہے کہ جس سے پچنا بعض دفعہ ممکن نہیں ہوتا، اسی لئے فقہاء نے سدّ ذریعہ کے اصول کے ذیل میں وہ عمل جو اکثر یا بکثرت کسی بات کا ذریعہ بنتا ہو اور وہ عمل جس کا ذریعہ بننا شاذ و نادر ہو، فرق کیا ہے۔

اس پس منظر میں درج ذیل سوالات پیش خدمت ہیں، امید کہ کتاب و سنت، شریعت کے مقاصد اور فقہاء کی تشریحات کی روشنی میں ان کے جوابات عنایات فرمائیں گے:

۱- بعض ملازمتوں کا تعلق حکومتوں سے ہوتا ہے؛ لیکن اندیشہ ہوتا ہے کہ اس میں بعض دفعہ خلاف شریعت عمل کا ارتکاب کرنا پڑے گا، اس سلسلہ میں ملازمتوں کی درج ذیل صورتیں قابل توجہ ہیں، اگر اس طرح کی کچھ اور صورتیں بھی آپ کے سامنے ہوں تو ان کو بھی واضح کر دینا مناسب ہوگا:

**الف۔** حکومت کا ایک اہم شعبہ فوج ہے، جس کا کام ملک کی سرحدوں کی حفاظت کرنا اور غیر معمولی حالات میں اندر وہ ملک امن و امان کو قائم رکھنا ہے، ظاہر ہے کہ فی نفسه یہ بہتر مقاصد ہیں، لیکن بعض دفعہ فوج کو ظالم و مظلوم کی تحقیق کے بغیر وارکرنا پڑتا ہے اور فوجی اپنے کمانڈر کے حکم کا پابند ہوتا ہے، اسی طرح بعض دفعہ ایک مسلمان فوجی کا مدقائق اسی کا ہم مذہب شخص ہوتا ہے، اگرچہ ایسا ہونا ضروری نہیں ہے؛ البتہ یہ بات بھی قابل لحاظ ہے کہ فوج میں مسلمانوں کا رہنا اجتماعی لحاظ سے مسلمانوں کے مفاد میں ہے، بہت سی دفعہ اس کی وجہ سے مسلمان، فوج کی زیادتی سے نجسکتے ہیں، نیز یہ روزگار کا ایک وسیع ذریعہ بھی ہے، اس کو چھوڑ دینا مسلمانوں کے لئے معیشت کے وسائل کو محدود کر دینے کے متادف ہوگا؛ تو کیا مسلمانوں کے لئے فوج کی ملازمت اختیار کرنا جائز ہوگا؟

**ب۔** فوج ہی سے قریب دوسرا شعبہ پوس کا ہے، جس کا بنیادی مقصد اندر وہ ملک امن و امان کو قائم رکھنا ہے، پویس کو بھی بعض اوقات مظلوموں پر گولی چلانی پڑتی ہے، مجرموں سے جرم کا اقرار کرنے کے لئے ایذا سانی کا ارتکاب کرنا پڑتا ہے، اور



خیال کیا جاتا ہے کہ اچھا انسان بھی اس شعبہ میں اپنے دوسرے ساتھیوں کی صحبت کی وجہ سے بذریعہ اور ظلم و جور کا خوگر بن جاتا ہے؛ البتہ اگر پولیس میں مسلمان نہ ہوں تو اس سے مسلمانوں کو زیادہ نقصان اور انصاف سے محرومی کا اندیشہ ہے؛ تو کیا مسلمانوں کے لئے اس شعبہ کی ملازمت اختیار کرنا جائز ہوگا؟

**ج-** حکومت کا ایک اہم شعبہ مجری اور نظایحنس بھی ہوتا ہے، ملک کی سلامتی، امن و امان کا قیام اور جرائم کی روک تھام کے لئے یہ ایک ناگزیر ضرورت ہے؛ لیکن ظاہر ہے کہ جو لوگ اس شعبہ میں ملازمت کرتے ہیں، انہیں تحسیں اور غیبیت کا ارتکاب کرنا پڑتا ہے، بعض اوقات محض شبہ کی وجہ سے شریف شہریوں کے خلاف بھی ایسی کارروائی کی ضرورت پڑ جاتی ہے، ان حالات میں کیا مسلمانوں کے لئے اس شعبہ میں ملازمت کرنا درست ہوگا؟

**د-** انصاف کی فراہمی، ظلم و حق تلفی کی روک تھام اور نزعات کو طے کرنے کے لئے عدیہ کا نظام قائم ہے اور ہر مہذب معاشرہ کے لئے اس نظام کا وجود ناگزیر ہے، عدالتیں بنیادی طور پر دستور کی تشریع اور تصفیہ طلب واقعات میں ان کی تطبیق کا کام کرتی ہیں، اور یہ امر محتاج بیان نہیں کہ ہمارے ملک کا دستور یا قانون کتاب اللہ اور سنت رسول پر مبنی نہیں ہے؛ بلکہ بہت سے قوانین شریعت اسلامی سے متصادم بھی ہیں، اور یہ بھی ایک حقیقت ہے کہ مسلمانوں کی نسبت سے عدالت کے روایہ کو بھی منصفانہ نہیں کہا جاسکتا، اگر عدالتوں میں مسلمانوں کی نمائندگی ختم ہو جائے تو اندیشہ ہے کہ ان حالات میں مسلمانوں کی مظلومیت اور بڑھ جائے گی، ان حالات میں یہ بات قابل توجہ ہے کہ مسلمانوں کے لئے عدالتوں میں ملازمت کرنا درست ہے یا نہیں؟

**۵-** کوئی حکومت عوامی ٹیکس کے بغیر اپنی ضروری نہیں کر سکتی، ٹیکس کی ایک صورت وہ ہے جسے انکم ٹیکس کہا جاتا ہے، بہت سے لوگوں کا خیال ہے کہ ہمارے ملک میں انکم ٹیکس کی جو شرطیں رکھی گئی ہیں وہ ظالمانہ ہیں، دوسرے عوامی اس ٹیکس کو ٹھیک طور پر عوامی فلاح پر استعمال نہیں کیا جاتا، بلکہ آمدنی کا بڑا حصہ حکمرانوں کی عیش کوشی اور انہیں دی گئی غیر معمولی سہولتوں پر خرچ کر دیا جاتا ہے، پھر یہ بات بھی قابل توجہ ہے کہ انکم ٹیکس کے لئے بعض اوقات لوگوں کے خی معاملات اور دولت کے سلسلہ میں تحسیں بھی کرنا پڑتا ہے، لہذا کیا انکم ٹیکس کے شعبوں میں مسلمان ملازمت کر سکتے ہیں؟

**بعض ملازمتیں ایسی ہیں جن کا سر کاری ہونا ضروری نہیں، لیکن وہ بنیادی طور پر محروم اور مبنی ہیں، چنانچہ:** -۲

**الف-** بینک اصل میں سودی لین دین کا بنیادی طور پر کاروبار کرتا ہے، اب سوال یہ ہے کہ بینک کی ملازمت کا کیا حکم ہے؟ اگر ایک شخص پیسہ کے لین دین اور سودی حسابات کو لکھتا نہ ہو، کوئی اور کام کرتا ہو، جیسے بینک کے کمپیوٹر کی مرمت، بینک کے ایرکنڈیشن کی مرمت، بینک کی حفاظت، جانتے بو جھتے بینک کے مکان کی تعیر یا اپنامکان بینک کو کرایہ پر دینا، کیا یہ صورتیں بھی سودی معاملات کے تعاون میں شمار کی جائیں گی یا اس نوعیت کی ملازمت جائز ہوگی؟

**ب-** انشورنس کمپنی کا کاروبار باور قمار پر مبنی ہے، البتہ انشورنس کی ایسی شکلیں جس میں واقعہ پیش نہ آنے کی صورت میں پالیسی ہو لڈر کو کوئی رقم نہ ملتی ہو، جیسے میڈیکل انشورنس یا حادثہ انشورنس، یا جوان انشورنس جبکہ نویعت کا ہو، بعض اہل علم اس کو جائز قرار دیتے ہیں، اب سوال یہ ہے کہ انشورنس کمپنی کی ملازمت جائز ہے یا نہیں؟ کیا انشورنس کی تمام صورتوں کے لئے ایک ہی حکم ہے یا ان میں کچھ فرق بھی ہے؟ نیز کسی شخص کا انشورنس کمپنی کے اجنبی کی حیثیت سے کام کرنا درست ہے یا نہیں؟



- ج- شراب کی کمپنی میں پچھلوگ شراب کی خریدو فروخت کرتے ہیں، پچھلوگ کمپنی کے لئے بول بناتے ہیں، پچھلوگ شراب کے لیں دین میں نہیں رہتے؛ لیکن حساب کتاب لکھتے ہیں یا شراب کی کمپنی کو وہ اجزاء پیش کرتے ہیں، جن سے شراب بھی بنائی جاتی ہے تو شراب کی کمپنی کے ان مختلف کاموں میں ملازمت کا حکم یکساں ہے یا ان میں حکم کے اعتبار سے کچھ فرق بھی ہوگا؟**
- بعض صورتیں ایسی ہیں جن میں کاروبار کا اصل مقصد حرام کام کرنا نہیں ہے؛ لیکن ضمی طور پر وہاں حرام کام بھی کئے جاتے ہیں، جیسے:
- الف- سپر مارکیٹ ہے، جس میں زندگی کی مختلف ضروریات فروخت کی جاتی ہیں، اس میں شراب کا بھی ایک گوشہ ہے، ایسے سپر مارکیٹ کی ملازمت کرنا جائز ہے یا نہیں؟ اگر اس سلسلہ میں کچھ تفصیلات ہوں تو ان کو واضح کیا جائے۔**
- ب- تدریس ایک معزز پیشہ ہے، جس کا انسانی خصیت کی تعمیر سے گہرا تعلق ہے، لیکن موجودہ دور میں اولاد تو مخلوط تعلیم کے نظام کا غالب ہے، اور استاذ کو بعض اوقات اس طرح تدریس کا فریضہ انجام دینا ہوتا ہے کہ اس کے مخاطب لڑکے بھی ہوتے ہیں اور لڑکیاں بھی ہوتی ہیں، اسی طرح لڑکیوں کی مخصوص درسگاہوں میں مرد اساتذہ بھی کام کرتے ہیں، اور لڑکوں کی درسگاہوں میں خاتون اساتذہ بھی کام کرتی ہیں، ایسی ملازمت جائز ہوگی یا نہیں؟**
- ج- ایک اہم پیشہ وکالت کا ہے، وکیل کا مقصد مظلوم کو انصاف دلانا اور ظالم کو یکفیر کردار تک پہونچانا ہوتا ہے، مسلمانوں کے اپنے اجتماعی اور انفرادی مسائل کے لئے وکیل کی ضرورت پڑتی ہے، اور بہت سے موقع پر اچھے مسلمان وکلاء کی کمی محسوس کی جاتی ہے، لیکن بد قسمتی سے اکثر وکلاء کے یہاں ظالم اور مظلوم میں کوئی فرق نہیں کیا جاتا بلکہ بہت سی دفعہ وہ مظلوم کو انصاف سے محروم کر دیتا ہے، نیز یہ بھی ایک حقیقت ہے کہ اکثر اوقات وکلاء اپنے موکل کے حق میں فیصلہ کرانے کے لئے انہیں جھوٹ بولنے کی باضابطہ تربیت دیتے ہیں، اس پس منظر میں یہ بات قبل غور ہے کہ کیا مسلمان اس پیشہ کو اختیار کر سکتے ہیں؟**
- د- انسانی خدمت کا ایک اہم ذریعہ علاج اور پیشہ طبابت ہے، لیکن بد قسمتی سے اس شعبہ میں بعض برائیاں در آئی ہیں، جیسے آپریشن مجبوری کی حالت میں کیا جانا چاہئے، لیکن ہاسپیٹل کی انتظامیہ ڈاکٹروں کو تاکید کرتی ہے کہ وہ ہر ماہ کم سے کم اتنی مقدار میں آپریشن یا ایسٹ کر لے: تاکہ ہاسپیٹل کی اور اس کی لیبارٹری کی آمدنی بڑھ سکے؛ اسی طرح سرکاری ہاسپیٹلوں کے علاوہ پرائیویٹ ہاسپیٹلوں میں بھی مرد ڈاکٹر کو خاتون مریض اور خاتون ڈاکٹر کو مرد مریض کے ایسے علاج پر بعض اوقات مجبور کیا جاتا ہے جس کا تعلق قابل ستر حصے سے ہے تو ایسے ہاسپیٹلوں میں ملازمت کرنے کا کیا حکم ہوگا؟ اور ملاز میں کے لئے کیا شرعی حدود ہوں گی؟**
- ه- ذرائع مواصلات کی ترقی، سیاحت کے رجحان میں اضافہ اور مسافر کی ضرورت کے لحاظ سے ”ہوٹل“ موجودہ سماج کی ضرورت بن گئے ہیں اور یہ اس وقت ایک نفع بخش تجارت بھی ہے، ہوٹلوں کا بنیادی مقصد تو معاوضہ لیکر قیام و طعام کی سہولیات فراہم کرنا ہے، لیکن بڑے ہوٹلوں میں بہت سی ایسی چیزیں بھی شامل ہوتی ہیں، جو شرعاً جائز نہیں ہیں، جیسے: شراب کی فراہمی، خزیر اور حرام غذا کا انتظام، رقص و موسیقی کی سہولت، پر وہ کی رعایت کے بغیر سوئنگ پول وغیرہ، ایسے ہوٹلوں میں ملازمت کرنے کا کیا حکم ہوگا؟ جبکہ حرام چیزوں کی فراہمی سے اس کا براہ راست تعلق ہو، یا براہ راست اس سے تعلق نہ ہو۔**



## سوالنامہ

### تفریح - اس کے جائز وسائل اور شرعی ضوابط

اللہ تعالیٰ نے انسان کے اندر کام کی بے پناہ صلاحیت اور جدوجہد کا جذبہ رکھا ہے، انسان جو کچھ سعی و کاوش کرتا ہے، اس میں مختلف اعضاء کا استعمال ہوتا ہے، خاص کر انسان کا دماغ ہر عمل کے پیچھے کارفرما ہوتا ہے، اس لئے جسم کے دیگر اعضاء کو بھی آرام کی ضرورت ہوتی ہے اور خاص کر دماغ کو بھی، جسم کے دوسرے اعضاء کو راحت پہنچانے کے مختلف ذریعے ہیں، مجملہ ان کے نیند بھی ہے؛ لیکن دماغ ہر وقت تحرک رہتا ہے، اگر وہ کام کرنا چھوڑ دے تو زندگی سے انسان کا رشتہ ٹوٹ جائے، اس لئے دماغ کی راحت اور اسے تناؤ سے بچانے کے لئے نفسیاتی طور پر پُر سکون ماحول فراہم کرنا، فرحت کے اسباب مہیا کرنا نیز تناؤ سے خالی لمحات کی فراہمی ضروری ہوتی ہے؛ اسی لئے اس مشینی دور میں جس میں انسان قدم قدم پر ذہنی تناؤ سے دوچار ہوتا ہے — تفریح کی زیادہ ضرورت محسوس کی جاتی ہے۔

چنانچہ موجودہ دور میں "تفریح"، فکر و تحقیق کا مستقل موضوع بن گیا ہے، اسے نفسیاتی علاج کا درجہ حاصل ہو گیا ہے اور اس کے لئے مختلف وسائل اختیار کئے جا رہے ہیں، اور یہ بات بھی ظاہر ہے کہ اسلام دین فطرت ہے، جو انسان کی فطری ضرورتوں کو پورا کرتا ہے، اس نے اخلاقی حدود میں رہتے ہوئے تفریح کی اجازت دی ہے، قرآن مجید نے "سیر فی الأرض" کا حکم دیا ہے، رسول اللہ صلی اللہ علیہ وسلم بھی بعض اوقات مراح فرمایا کرتے تھے، آپ نے جنم کو صحبت مندا و نشیط رکھنے والے بعض کھلیوں کی نہ صرف اجازت دی ہے؛ بلکہ اس کی حوصلہ افزائی فرمائی ہے؛ لیکن اس کے لئے اسلام کچھ حدود متعین کرتا ہے مثلاً یہ کہ اس کا عمل دوسروں کو نقصان پہنچانے والا یا خود اس کے لئے مضرت رسائی اور اخلاقی تقاضوں کے مغائرہ ہو، اس پس منظر میں چند سوالات پیش خدمت ہیں، امید کہ تفصیل کے ساتھ جواب عنایت فرمائیں گے:

۱- تفریح کا ایک طریقہ مراح اور لطیفہ گوئی ہے، مراح نثر میں بھی ہوتا ہے اور نظم میں بھی، آج کل بعض پیشہ و رلطیفہ گو بھی ہوا کرتے ہیں، اور مزاج کے لئے مستقل مجلس یا مزاجیہ مشاعرہ بھی منعقد کیا جاتا ہے، سوال یہ ہے کہ:

**الف - کیا شریعت میں مزاج جائز ہے، اور جائز ہے تو اس کی حدود کیا ہیں؟**

**ب - مزاجیہ پروگراموں کا منعقد کرنا جو کئی گھنٹوں پر مشتمل ہو، یا مزاجیہ مشاعرہ منعقد کرنا کیا جائز ہوگا؟**

**ج - مزاجیہ کہانیاں لکھنا، انھیں پڑھنا اور ایسی کہانیوں پر مبنی کتابوں کو شائع کرنا، نیزان کی خرید و فروخت کرنا شرعی نقطہ نظر سے کیسا عمل ہے؟**

**د - لطیفہ گوئی یا مزاج نویسی کو پیشہ بنالینا اور اس کی اجرت وصول کرنا درست ہے یا نہیں؟**

**۵- تفریح طبع کے لئے مزاجیہ ڈرامے کے پروگرام بھی منعقد کئے جاتے ہیں، جن کا مقصد ہنسنا ہنسانا ہوتا ہے، کیا اس طرح کے ڈرامے لکھنا، اس کا پروگرام کرنا اور اسے دیکھنا درست ہے؟**

**و - موجودہ دور میں ڈاکٹروں کی رائے ہے کہ ہنسنا انسانی صحت کی برقراری اور اس کو چست و نشیط رکھنے کے لئے بہت معاون فعل ہے؛ اس لئے خاص طور پر ہنسنے کے پروگرام بھی رکھے جاتے ہیں، جس میں بہت سے لوگ بے تکلف قہقہے لگاتے ہیں اور دیر**



تکہنے کی کوشش کرتے ہیں، اس عمل کا شرعی حکم کیا ہے؟

-۲ تفریجی مقصد کے لئے مختلف قسم کے کھلیل بھی مروج ہیں، جن میں بعض کھلیل گھنٹہ و گھنٹے کے ہوتے ہیں، اور بعض کھلیل زیادہ وقت

لیتے ہیں، بعض ایسے کھلیل بھی ہوتے ہیں، جو انسان کی جان کے لئے خطرناک ہوتے ہیں، جیسے: باکسنگ، بعض کھلیلوں میں جانوروں

کو سخت تکلیف پہنچتی ہے، جیسے جانوروں کا باہمی مقابلہ، موجودہ زمانے میں کھلیل نے مستقل فن کی صورت اختیار کر لی ہے، سرکاری سطح

پر اس کی مستقل وزارت ہوتی ہے اور خاصاً بحث اس مقصد کے لئے منظور کیا جاتا ہے، اس پس منظر میں واضح کیا جائے کہ:

الف۔ کھلیل کے طریقہ کے اعتبار سے کھلیل کے جائز اور ناجائز ہونے کے کیا اصول ہیں؟

ب۔ لباس و پوشاک کے سلسلہ میں کھلاڑیوں کے لئے کن باتوں کی رعایت ضروری ہے؟

ج۔ شریعت کے اصولوں کی روشنی میں مروجہ کھلیلوں میں سے کن کو جائز، کون کو ناجائز، کن کو مکروہ اور کون کو متحب قرار دیا جاسکتا ہے؟

د۔ کھلیل کی جیت ہار میں اگر پیسے کی شرط ہو تو کون سی صورت جائز اور کون سی ناجائز ہو گی؟

ہ۔ جو کھلیل اپنے طریقہ اور لباس کے اعتبار سے محروم پر مشتمل نہ ہو؛ لیکن اس میں کھینچنے والوں اور کھلیل دیکھنے والوں کا کافی وقت

ضائع ہوتا ہو تو ان کا کیا حکم ہو گا؟

و۔ کھلیل دیکھنے نیز اس کے لئے ٹکٹ خریدنے کا کیا حکم ہو گا، کیا اس سلسلہ میں کچھ تفصیلات بھی ہیں؟

-۳ موجودہ دور میں سیاحت ایک مستقل صنعت بن چکی ہے، بلکہ بعض ممالک کی آمدنی کے لئے سیاحت بنیادی وسیلہ کا درجہ رکھتا ہے؛

اس لئے موجودہ دور میں سیاحت کو بڑی اہمیت حاصل ہو گئی ہے، اس تناظر میں حسب ذیل امور دریافت طلب ہیں:

الف۔ تفریجی مقصد کے لئے ایک شہر سے دوسرے شہر اور ایک ملک سے دوسرے ملک کا سفر کرنا جائز ہے یا نہیں، جبکہ اس میں کثیر رقم کا صرف بھی ہوتا ہے؟

ب۔ کیا ایسے سفر میں بال بچوں کو ساتھ رکھنا درست ہے؛ جبکہ بعض علاقوں کا سفر جان و مال اور عزت و آبرو کے تحفظ کے نقطہ نظر سے پُر خطر ہوتا ہے؟

ج۔ جس مقام پر مختلف علاقوں کے لوگ سیاحت کی غرض سے آتے ہیں، وہاں عموماً بعض غیر شرعی باتیں بھی دیکھنے میں آتی ہیں،

ایسی جگہوں میں ازراہ تفریج جانا، وہاں جانے والوں کے لئے سواری کرایہ پر لگانا اور ایسے مقام پر اشیائے خورد و نوش

弗روخت کرنے کے لئے دکان لگانے کا کیا حکم ہے؟

د۔ آج کل ٹور پر لے جانے کے لئے مختلف تجارتی کمپنیاں قائم ہیں، جو آمد و رفت کے لئے ٹکٹ اور قیام کے لئے سہولتوں کا نظم

کرتے ہیں۔ سفر کرنے والے حضرات مختلف قسم کے ہوتے ہیں، بعض وہ بھی ہوتے ہیں جو سیاحتی مقامات پر دادعیش دینے

کے لئے جاتے ہیں، نیز شراب اور دوسرا برا بیوں میں بنتا ہوتے ہیں، بعض کا مقصد مندر و رواں، تیرتھ گاہوں اور چرچوں کی

زیارت کرنا اور وہاں اپنے طریقوں کے مطابق عبادت کرنا ہوتا ہے، کیا اس طرح کی ٹور کمپنیاں قائم کرنا جائز ہے؟

-۴ تفریجی مقاصد کے لئے جن وسائل کا استعمال کیا جاتا ہے، ان میں فلمیں بھی ہیں، فلموں سے فوراً ہن ان فلموں کی طرف جاتا ہے جو

آج کل سینما ہالوں میں دکھائی جاتی ہیں، ان کا ناجائز اور حرام ہونا ظاہر ہے، کیونکہ یہ فحشاء و منکرات کو پھیلانے کا ذریعہ ہیں، لیکن فلم

اصل میں تصویر کشی یا عکس بندی کا نام ہے، اور ان کا استعمال مخرب اخلاق مقاصد کے علاوہ کے لئے بھی ہوتا ہے یا ہو سکتا ہے،



چنانچہ دستاویزی فلمیں بھی تیار کی جاتی ہیں، اسی طرح تاریخی فلمیں بھی ہوتی ہیں، تعلیمی مقاصد کے لئے بھی فلمیں بنائی جاتی ہیں، مثال کے طور پر قرآن میں جن مقامات کا ذکر آیا ہے، اگر متعلقہ آیات کو پڑھتے ہوئے ان مقامات کو طلبہ اسکرین پر دیکھیں، تو ظاہر ہے کہ اس سے ان کے اندر اس مضمون کا زیادہ ادراک پیدا ہو سکتا ہے، اس پس منظر میں اس امر کی وضاحت فرمائیں کہ کیا مذکورہ مقاصد کے لئے فلمیں بنائی جاسکتی ہیں، نیز تعلیمی مقاصد کے لئے ان کا استعمال کیا جاسکتا ہے، اور اگر کیا جاسکتا ہے تو اس کے لئے کیا شرائط ہوں گی؟

۵- موجودہ دور میں شخصیتوں کی طرف اشارہ کرنے کے لئے کارٹون بنائے جاتے ہیں، کارٹون کے ذریعہ یہ بات سمجھی جاسکتی ہے کہ کارٹونسٹ کا اشارہ کس طرف ہے، لیکن انسانی صورت کے خدوخال اس میں پوری طرح واضح نہیں ہوتے ہیں، کارٹون میں ایک پہلو تفریح اور مراح کا بھی ہوتا ہے، سوال یہ ہے کہ:

الف: کیا کارٹون بنانا جائز ہے، یا اس کا بھی تصویر میں شمار ہوگا؟

ب: کارٹون بنانا اس وقت ایک نوع بخش ذریعہ آمدی بھی ہے، تو کیا اس کو ذریعہ آمدی بنانا اور اس مقصد کے لئے ملازمت کرنا درست ہوگا؟

۶- جیسے کہانیاں لکھی جاتی ہیں اور فرضی حکایتیں مرتب کی جاتی ہیں، اسی طرح ذہنی تفریح کا ایک ذریعہ ڈراما بھی ہے، جس میں مختلف افراد بطور کردار کے شامل ہوتے ہیں اور وہ متعین جملوں کو ادا کرتے ہیں، آج کل دینی مدارس کے پروگراموں میں بھی مکالمات کی صورت مروج ہو گئی ہے، یہ بھی اس میں شامل ہے، ڈرامہ غیر اخلاقی مقاصد کے لئے بھی کیا جاسکتا ہے اور بہتر مقاصد کے لئے بھی، لیکن اس میں جو کچھ کہا جاتا ہے یا ڈرامہ میں شامل مختلف لوگوں کے درمیان جو رشتے ظاہر کئے جاتے ہیں وہ عام طور پر فرضی ہوتے ہیں؛ البتہ سامعین کو اس سے دھوکہ نہیں ہوتا اور وہ بھی اس کی حقیقت سے آگاہ ہوتے ہیں، سوال یہ ہے کہ کیا بہتر کاموں کی ترغیب اور معاشرہ کے مقاصد پر تنقید کے لئے ڈرامے استحق کئے جاسکتے ہیں؟

☆☆☆



## سوالنامہ

## آبی وسائل اور ان سے متعلق شرعی احکام

انسان کی بنیادی ضروریات میں سے ایک پانی ہے، پانی اگر میٹھا ہو تو ہماری پیاس بجھانے، کھانا پکانے اور کپڑے وغیرہ دھونے کے کام میں آتا ہے، اور پانی اگر کھارا ہو جیسے سمندر کا پانی، تو اس کی افادیت بھی کچھ کم نہیں؛ کیونکہ قدرت کی جانب سے اس میں آلوہگی کو جذب کرنے اور آلاتشوں کو تخلیل کرنے کی غیر معمولی صلاحیت رکھی گئی ہے۔

جوں جوں تمدنی اور صنعتی ترقی ہوتی جاتی ہے اور انسانی آبادی میں اضافہ ہوتا جاتا ہے، پانی کی ضرورت بھی بڑھتی جاتی ہے، اور اس کی کمپنی دنیا کے لئے فکر مندی کا باعث ہے، یہاں تک کہ کہا جاتا ہے کہ مستقبل میں پانی کے لئے جنگیں ہوں گی، بلکہ ابھی سے دریاؤں اور سمندرروں میں اپنے اپنے حقوق کے سلسلے میں مختلف ملکوں بلکہ ایک ملک کی مختلف ریاستوں کے درمیان کشمکش جاری ہے، پانی کے بے جا استعمال کی وجہ سے آبی آلوہگی کا مسئلہ بھی پیدا ہو گیا ہے، اور اب اس کو دوبارہ قبل استعمال بنانے کے سلسلے میں کوششیں کی جا رہی ہیں، اس پس منظر میں درج ذیل سوالات پر تفصیلی اور مدلل جواب مطلوب ہیں:

- ۱ پانی کے استعمال سے متعلق شریعت کے عمومی احکام کیا ہیں؟
- ۲ پانی میں فضول خرچی کا اطلاق کن صورتوں پر ہو گا اور اس فضول خرچی کا شرعی حکم کیا ہے؟
- ۳ پانی کو آلوہگی سے بچانے کے لئے شریعت میں کیا احکام دیے گئے ہیں، اور یہ احکام واجب کے درجہ میں ہیں یا صرف اخلاقی نوعیت کے حامل ہیں؟
- ۴ آج کل گندے اور آلوہ پانی کے ذخیرہ کو کیمیاوی طریقہ پر قبل استعمال بنایا جاسکتا ہے، کیمیاوی عمل کے ذریعہ اس کی بدبو اور آلوہگی دور ہو جاتی ہے، کیا اس طریقہ پر صاف کیا گیا پانی پاک سمجھا جائے گا؟
- ۵ پانی کی قلت کو دیکھتے ہوئے حکومتیں پانی کے بعض استعمالات پر پابندی لگاتی ہیں، کیا اس طرح کی پابندی لگانے کا ریاست کو حق ہے، اور اس کے مطابق عمل کرنا شرعاً واجب ہے؟
- ۶ انسان کی مملوکہ زمین میں جو پانی پایا جاتا ہے، وہ اس کی ملکیت ہے یا حکومت کی؟ مثلاً اگر حکومت مملوکہ زمین میں بورنگ کرانے کو منع کرتی ہے؛ تاکہ پانی کی سطح اور یونچ نہ چلی جائے تو کیا حکومت کو اسلامی نقطہ نظر سے ایسا حکم دینے کی گنجائش ہے اور کیا اس حکم کی تعمیل شرعاً ضروری ہوگی؟
- ۷ بعض ملکوں میں پانی کے ذخیرے کی حفاظت کی ذمہ داری شہریوں سے بھی متعلق کی جاتی ہے، اس سے جہاں ضروریات کے لئے پانی حفظ ہوتا ہے، وہی زیر زمین پانی کی سطح میں اضافہ ہوتا ہے، اگر حکومت لوگوں کے لئے اس بات کو لازم قرار دے کہ وہ اپنے مکان کے ایک حصہ کو حفاظت آب کے لئے مخصوص کر دیں تو کیا حکومت کو ایسا حکم دینے کا حق ہے اور اس کی تعمیل شرعاً واجب ہوگی، نیز پانی کی ذخیرہ اندوzi حکومت کی ذمہ داری ہے یا افراد کو بھی اس کا مکلف کیا جاسکتا ہے؟



- ۸ بعض جگہ ڈیم تعمیر کرنے اور بڑے پیانے پر پانی کی ذخیرہ اندوzi کے لئے آبادیوں کو وہاں سے منتقل کرنا پڑتا ہے، نہ صرف زرعی علاقے بلکہ آبادیاں بھی آبی ذخیرہ کا حصہ بن جاتی ہیں، لہذا شرعی نقطہ نظر سے اجتماعی مصلحت کے پیش نظر کسی آبادی کو انتقال مکانی پر مجبور کرنا اور متبادل زمین فراہم کرنا کیا جائز ہوگا؟
- ۹ بعض علاقوں میں تباہ کن سیلاپ آتا ہے اور ایک بستی غرق ہونے کے قریب ہوتی ہے، ایسی صورت میں لوگ پانی کے روکنے کے لئے تعمیر کئے گئے باندھ کو کاٹ دیتے ہیں، اس کے نتیجے میں سیلاپ کا پانی آگے بڑھ جاتا ہے، اب اس بستی کو تو قق طور پر مصیبت سے نجات مل جاتی ہے؛ لیکن اگلی بستی کے ڈوب جانے کا خطرہ پیدا ہو جاتا ہے، اور اگر آگے کی آبادی نبنتا نہیں علاقے میں واقع ہو تو وہاں زیادہ نقصان کا خطرہ ہوتا ہے، ایسی صورت میں کیا پہلی بستی والوں کے لئے باندھ کو کاٹ دینے اور پانی کو آگے بڑھا دینا جائز ہوگا؟
- ۱۰ دریا، ندی، عوامی کنوں، چشمے اور سرکاری تالاب سے افراد و اشخاص کو کس حد تک استفادہ کی اجازت ہے؟
- ۱۱ اگر کوئی نہر مختلف علاقوں اور مختلف لوگوں کے کھیتوں کے سامنے سے گزرتی ہو تو مختلف لوگوں کے حق میں اپنے کھیت یا اپنی ضروریات کے لئے کس حد تک اس سے استفادہ کرنا جائز ہے؟
- ۱۲ کن صورتوں میں افراد کو پانی پر ملکیت حاصل ہوتی ہے؟
- ۱۳ جن صورتوں میں کوئی شخص پانی کا مالک ہو جاتا ہے، ان میں کیا اس کے لئے اپنے مملوکہ پانی کی تجارت کرنا جائز ہے؟..... واضح ہو کہ موجودہ دور میں پانی کی خرید و فروخت ایک اہم ذریعہ معاش اور ایک نفع بخش تجارت بن چکی ہے۔
- ۱۴ شہروں میں آبادی کے پھیلاوہ کا ایک پہلویہ ہے کہ بہت سے نیبی علاقوں (جو تالاب کی صورت میں تھے) میں لوگ پلانگ کر کے انھیں فروخت کر رہے ہیں اور یہاں آبادیاں بسانی جا رہی ہیں، اس سے ایک طرف یہ پانی آبادیوں میں پھیل جاتا ہے، دوسری طرف بارش کے پانی کی ذخیرہ اندوzi متاثر ہو جاتی ہے اور جب حیثیت مجموعی پانی کی سطح نیچے چلی جاتی ہے اور اس سے پوری آبادی کو نقصان پہنچتا ہے، تو کیا تالاب میں آبادیاں بسانا درست ہے؟ حکومت کی طرف سے ممانعت ہو اور ممانعت نہ ہو، دونوں صورتوں کے کیا احکام ہوں گے؟
- ۱۵ حکومت کے پروگرام میں داخل ہے کہ عوام تک پینے اور استعمال کے لئے پانی پہنچایا جائے، ترقی یا فافٹھ ملکوں میں دیہاتوں میں بھی اس کا نظام موجود ہے، تو کیا آب رسانی کا انتظام حکومت کے واجبات میں سے ہے اور ہر شہری کا حق ہے کہ وہ اس کا مطالبہ کرے؟ اگر حکومت اس کی اجرت متعین کرتی ہو تو کیا حکومت کے لئے پانی کا عوض لینا درست ہوگا، اور اجرت ادا نہ کرنے کی صورت میں اسلامی نقطہ نظر سے حکومت کو پانی کے روک لینے کا حق حاصل ہوگا؟
- ۱۶ یہی صورتحال استعمال شدہ پانی وغیرہ کی نکاسی کا بھی ہے، جس کے لئے حکومت نے ڈریٹھ کا نظام بنایا ہے، اس سے نہ صرف افراد و اشخاص کے مفادات متعلق ہیں؛ بلکہ پوری آبادی کی صحت کی حفاظت بھی متعلق ہے؛ اس لئے کیا یہ شرعی نقطہ نظر سے حکومت کی ذمہ داری ہوگی، اور اسے شہریوں کا حق سمجھا جائے گا؟



## تجاویز:

## بیسوال فقہی سمینار

۲۹ ربیع الاول - اربیع الثانی ۱۴۳۲ھ مطابق ۵-۷ مارچ ۲۰۱۱ء، جامع العلوم الفرقانیہ راپور، یوپی

مئرخہ ۲۹ ربیع الاول و کیم ربیع الثانی ۱۴۳۲ھ مطابق ۵-۷ مارچ ۲۰۱۱ء روز ہفتہ - پیر جامع العلوم الفرقانیہ کے زیر انتظام مشہور تاریخی شہر ام پور میں اسلامیک فقہ اکیڈمی انڈیا کا بیسوال فقہی سمینار منعقد ہوا، جس میں کشمیر سے آسام اور کیرلا تک ملک کے تقریباً بھی علاقوں کے تین سو علماء و ارباب افقاء کے علاوہ امریکہ، برطانیہ اور جنوبی افریقہ سے بھی بعض اہم علمی شخصیتوں نے شرکت کی، اس سمینار میں چار اہم موضوعات پر بحث کی گئی اور باتفاق رائے حسب ذیل فصلے کئے گئے:

## مشترکہ و جدا گانہ خاندانی نظام:

مشترکہ اور جدا گانہ خاندانی نظام سے متعلق مقالات، ان کی تنجیص اور عرض کو سامنے رکھ کر بحث و مباحثہ کے بعد درج ذیل تجویز منظور کی گئیں:

۱- مشترکہ خاندانی نظام ہو یا جدا گانہ، دونوں کا ثبوت عہد رسالت اور عہد صحابہ سے ملتا ہے؛ لہذا دونوں ہی نظام فی نفسہ جائز و درست ہیں۔ جہاں جس نظام میں شریعت کے حدود و قوانین کی رعایت و پاسداری اور والدین و دیگر زیر کفالۃ افراد اور معذورین کے حقوق کی حفاظت ہو سکے اور فتنہ و نزاع سے بچا جاسکے اس نظام پر عمل کرنا بہتر ہو گا، کسی ایک نظام کی تحدید ہمیں کی جاسکتی ہے۔ البتہ یہ اجلاس تمام مسلمانوں سے یہ اپیل کرتا ہے کہ مورث کے انتقال کے بعد جتنی جلدی ممکن ہو تو کہ کی تقسیم کر کے تمام شرعی وارثین کو ان کا متعینہ حصہ دے دیں تاکہ ایک دوسرے کے حقوق کا غلط استعمال نہ ہو اور یہ عمل باہمی نزاع اور نفرت و عداوت کا سبب نہ بن جائے۔ یہ اجلاس خاص طور سے عورتوں کے حقوق کی ادائیگی کی طرف مسلمانوں کی توجہ کو مبذول کرانا چاہتا ہے؛ کیونکہ اس میں بہت زیادہ کوتاہیاں پائی جاتی ہیں۔

۲- مشترکہ خاندانی نظام کی بنیاد ایثار و قربانی اور بآہمی تعادن پر ہے ورنہ یہ نظام قائم نہیں رہ سکتا ہے، نیز عدل و انصاف کو قائم رکھنا بھی ضروری ہے، لہذا اگر خاندان کے سبھی افراد صاحب استطاعت ہوں تو زیر کفالۃ افراد کی تعداد کے اعتبار سے اخراجات دیں گے، اور اگر کوئی مالی اعتبار سے کمزور ہو تو ہر شخص اپنی آمدنی کے تناسب سے اخراجات برداشت کرے گا؛ البتہ خاندان کے سبھی حضرات کو چاہئے کہ جائز ذریعہ سے زیادہ سے زیادہ آمدنی حاصل کرنے کی کوشش کریں تاکہ کمانے والوں پر بوجھ نہ پڑے۔

۳- جب آمد و خرچ دونوں مشترک ہوں تو اخراجات کے بعد بچی ہوئی رقم سے خریدی گئی چیز میں سبھی افراد برابر کے حقدار ہوں گے۔  
جب سبھی بھائیوں کا ذریعہ آمدنی الگ الگ ہو اور سبھوں نے برابر برابر رقم جمع کی اور ایک بھائی نے اپنی زائد آمدنی کو بچا کر اپنے پاس رکھا تو یہ بھائی اپنی زائد آمدنی کا خود مالک ہو گا، دوسرے بھائی اس کے حقدار نہیں ہوں گے۔



- ۵-الف: اگر خاندان کے افراد کسی معاهدہ کے تحت کام کرتے ہوں تو جو بھی آمدنی ہوگی وہ خاندان کے سبھی افراد کے درمیان حسب معاهدہ تقسیم ہوگی خواہ وہ گھر پر کام کرتے ہوں یا باہر۔
- ب: اگر کاروبار ایک ہی ہو، کچھ لوگ گھر پر کام کرتے ہوں اور کچھ لوگ گھر کے باہر تو اس صورت میں کل آمدنی سبھی افراد کے درمیان برابر تقسیم ہوگی۔
- ج: اگر الگ الگ کاروبار ہو اور ان کے درمیان کسی طرح کا معاهدہ نہ ہو تو باہر کمانے والوں کی آمدنی میں گھر کا کام دیکھنے والے حقدار نہیں ہوں گے۔
- ۶- والدین کی خدمت و کفالت لڑکوں کے ساتھ لڑکیوں پر بھی حسب استطاعت واجب ہے۔ اگر ماں کو ایسی خدمت کی ضرورت ہو جس کو کوئی عورت ہی انجام دے سکتی ہے اور بہو کے علاوہ کوئی دوسری قریبی عورت خدمت کرنے والی نہ ہو نیز ماں مجبور ہو، خود سے وہ کام انجام دینے کے لائق نہ ہو تو ایسی صورت میں بہو پر ساس کی خدمت واجب ہوگی۔
- ۷- مشترک خاندان میں بھی شرعی پرده کا اہتمام کیا جائے، کسی غیر محروم کے ساتھ تہائی میں ملنے سے، اور ہنسی مزاق نیز غیر ضروری گفتگو سے اجتناب کرنا لازم ہے، البتہ احتیاط کے باوجود اگر سماں ہو جائے اور ہر طرح کے فتنے سے بچنے کی کوشش ہو تو اس میں کوئی حرج نہیں ہے۔
- ۸- سماج کے معمرا اور سن رسیدہ افراد انسانی سماج کے لئے بیش قیمت سرمایہ ہیں، ان کی راحت رسانی اور خدمت انسانی سماج کی ذمہ داری ہے، خصوصاً اولاد اور افراد خاندان کی ذمہ داری ہے کہ بوڑھوں کی خدمت کریں، ان کی عزت و تکریم کریں، اور انہیں اپنے ساتھ محبت اور افت کے ساتھ رکھیں اور ان کی خدمت کو اپنے لئے سعادت سمجھیں۔

### مختلف النوع ملازمنی:

- ۱-الف: فوج کا بنیادی مقصد ملک کی سرحدوں کی حفاظت اور غیر معمولی حالات میں امن و امان کا قیام ہے، یہ دونوں مقاصد شریعت اسلامیہ میں بھی مطلوب ہیں، اس لیے مصلحت عامہ کے پیش نظر فوج کی ملازمت مسلمانوں کے لیے جائز ہے، البتہ حتی الامکان غیر شرعی اقدام سے احتراز ضروری ہے۔
- ب- پولیس کا حکمہ بھی دراصل امن و امان قائم کرنے اور شہریوں کی جان و مال کی حفاظت کے لیے ہوتا ہے اس لئے اس کی بھی ملازمت جائز ہے لیکن یہ ضروری ہے کہ اپنے فرض کی انجام دہی کے لئے کسی طرح کا ظلم و ستم وغیرہ نہ کیا جائے۔
- ج- ملک کی سلامتی، امن و امان کے قیام اور جرائم کی روک تھام کے لیے انخلی جیسیں کی ملازمت درست ہے، البتہ ہر ایسے طریقہ کارے اجتناب لازم ہے جو غیر شرعی اور حقوق انسانی کے خلاف ہو۔
- د- عدیلی کا مقصد انصاف کی فراہمی اور ظلم و حق تلفی کی روک تھام ہے، لہذا عدیلیہ کی ملازمت درست ہے۔
- ہ- حکومت کی طرف سے رعایا کی فلاح و بہبود کی غرض سے مختلف لیکس عائد کئے جاتے ہیں اور ان کے لیے ملکے وادارے قائم ہیں ایسے اداروں کی ملازمت شرعی حدود کا لحاظ کرتے ہوئے جائز ہے۔
- ۲-الف: بینک کا بنیادی کام سودی لین دین کا ہے اس لیے اصولی طور پر بینک یا کسی سودی کاروبار کے ادارے کی ملازمت جائز نہیں ہے۔



- ب۔ بینک کی ایسی ملازمت جس کا تعلق براہ راست سودی معاملات (سود کے لئے اور لینے و دینے وغیرہ) سے نہ ہو ایسی ملازمت کی گنجائش ہے، اور اس سے بھی بچنا بہتر ہے۔
- ج۔ بینک کے لئے عمارت وغیرہ کا کرایہ پر دینا مکروہ ہے۔
- د۔ انشورنس کمپنیاں عام طور سے سود و قمار کا کام کرتی ہیں لہذا ایسی کمپنیاں جن میں سود و قمار یا کسی ایک کا نظام ہوان کی ملازمت جائز نہیں ہے۔
- ھ۔ انشورنس کی وہ کمپنیاں جن کا نظام سود و قمار سے پاک ہوان کی ملازمت درست ہے کہ جان و مال کی حفاظت اسلام کے مقاصد میں سے ہے۔
- و۔ شراب سازی کے کام و کارخانے میں کسی طرح کی بھی ملازمت ناجائز ہے۔
- ز۔ ایسی اشیاء جن کا استعمال شراب سازی کے لیے کیا جاسکتا ہے ان کا شراب سازی کا کام کرنے والوں کے ہاتھوں فروخت کرنا اور ایسے کاموں کی ملازمت کی گنجائش ہے مگر اس سے بچنا بہتر ہے۔
- ۳-الف: ایسے سوپر مارکیٹ کی ملازمت جس میں شراب کے علاوہ اکثر جائز اشیاء فروخت ہوتی ہوں اور ملازمت کا تعلق براہ راست شراب سے نہ ہو تو ایسی ملازمت جائز ہے۔
- ب۔ اسلامی نقطہ نظر سے مخلوط تعلیمی نظام درست نہیں ہے؛ البتہ جہاں جدا گانہ تعلیمی نظام کی سہولت نہ ہو وہاں ضرورتہ اس سے استفادہ کی گنجائش ہے، اور مخلوط تعلیم گاہ نیز جہاں صنف مخالف تعلیم دینے کی نوبت آئے وہاں تدریسی ملازمت کی گنجائش ہے البتہ شرعی حدود وہدایات کا لحاظ رکھنا ضروری ہے۔
- ج۔ یہ سمینار مسلمانوں سے اپیل کرتا ہے کہ وہ ایسے تعلیمی ادارے قائم کریں جو جدا گانہ نظام پر مبنی ہوں اور ان میں شرعی حدود و احکام کی پوری رعایت ہو، نیز تعلیم و تربیت کے لحاظ سے بھی اعلیٰ معیار کو پورا کرتے ہوں؛ تاکہ مسلمان طلبہ و طالبات ان مفاسد سے بچتے ہوئے تعلیم حاصل کر سکیں جو آہستہ آہستہ عصری تعلیمی اداروں کا حصہ بنتے جا رہے ہیں۔
- د۔ پیشہ و کالت فی نفسہ جائز ہے؛ البتہ غلط مقدمات کی پیروی اور صاحب حق کی حق تلفی کے لیے وکالت اور کذب بیانی وغیرہ جائز نہیں ہے۔
- ھ۔ طبابت (ڈاکٹری) انسانی خدمات اور آدمی کا بہترین ذریعہ ہے، طبیب کا بطور ملازمت کسی اسپتال میں اجرت پر کام کرنا اور علاج کرنا جائز ہے۔
- و۔ بلا ضرورت کسی مریض کا ٹسٹ کرانا، آپریشن تجویز کرنا یا کسی دوا کا دینا محض اضافہ آدمی کے لیے جائز نہیں ہے، ایسا کرنا خیانت اور بد دیناتی ہو گی اور اس طور پر حاصل کیا ہو امال جائز نہیں ہو گا۔
- ۲۔ مرد مریض کے لیے مرد معانج اور خاتون مریض کے لیے خاتون معانج ہونا چاہئے؛ البتہ ضرورت کے موقع پر صنف مخالف کا علاج کیا جاسکتا ہے۔
- ۳۔ بلا ضرورت کسی کے جسم کے حصے پر نظر کرنا یا مس کرنا جو ستر میں داخل ہے، جائز نہیں ہے؛ البتہ بوقت ضرورت معانج کے لیے مریض کے ایسے قابل ستر حصہ کو جس کا تعلق مرض سے ہے، بقدر ضرورت دیکھنا اور چھونا جائز ہے۔
- ۴۔ ہوٹل کی ملازمت فی نفسہ جائز ہے۔ ہوٹل میں قیام کرنے والے اشخاص کا اپنے طور پر اس میں محramات کا استعمال ہوٹل مالک کے لیے



حاصل ہونے والے کرایہ پر اثر انداز نہیں ہوگا، اس کی اجرت اور کرایہ جائز ہے۔

۵- ہوٹل مالک یا اس کے کسی ملازم کے ذریعہ محرومات کی فراہمی تعاون علی الامم براہ راست شمار ہوگی اور اس پر اجرت لینا جائز نہیں ہوگا۔

### تفریح و سیاحت - اس کے احکام و شرعی خوابط:

#### ۱- فلم سازی، کارڈنون اور ڈرامہ:

۱- غیر ذی روح اشیاء مثلاً تاریخی مقامات اور قدرتی مناظر کی عکس بندی جائز ہے۔

۲- تفریجی مقاصد کے لئے ذی روح کی عکس بندی جائز نہیں ہے۔

۳- تعلیمی، اصلاحی اور دعوتی مقاصد کے لئے عکس بندی اور اس سے استفادہ کی گنجائش ہے خواہ اس میں ضمناً ذی روح کا عکس آگیا ہو۔

۴- ایسی عکس بندی جن میں کسی عورت کی تصویر ہو یا انبیاء و صحابہ کی تمثیل ہو یاد گیر کوئی شرعی منکر ہو، بنانا اور ان کو دیکھنا جائز نہیں ہے۔

۵- ایسے کارڈنون جن میں خدو خال واضح ہوں وہ تصویر میں شمار ہو کرنا جائز ہے۔

۶- ایسے کارڈنون بنانا جس سے کسی کی اہانت مقصود ہو جائز نہیں ہے اگرچہ اس میں خدو خال واضح نہ ہوں۔

۷- ایسے کارڈنون جو عریانیت پر مشتمل ہوں یا برائی کی ترغیب دے رہے ہوں وہ بھی جائز نہیں ہیں۔

۸- تربیتی مقصد سے بچوں کے لئے ایسے کارڈنون بنا جن میں خدو خال واضح نہ ہوں اور بچوں کے لئے نفیاتی، اخلاقی اور لسانی نقطہ نظر سے مفید ہوں جائز ہے۔

۹- کارڈنون سازی کی جو شکلیں جائز ہیں ان کو ذریعہ آمدی بنانے اور اس مقصد کے لئے ملازمت کرنے کی گنجائش ہے۔

۱۰- اچھے کاموں کی ترغیب اور معاشرہ کے مفاسد پر تقدیم کے لئے مکالمات اٹھ کئے جاسکتے ہیں بشرطیکہ اس میں موسیقی یا کسی کی کردار کشی

یا مردوں کا اختلاط یا انبیاء و ملائکہ اور صحابہ کی تمثیل نہ ہو نیز غیر شرعی اور غیر اخلاقی امور سے پاک ہو۔

#### ۲- مزاح:

الف- مزاح جائز ہے بشرطیکہ وہ جھوٹ، فحش نیز استہزا، وایڈ اسپی نہیں پر مشتمل نہ ہو۔

ب- ایسے مزاجیہ پروگرام یا مزاجیہ مشاعرے جن سے دینی یاد نیوی مصالح متاثر ہوں، جائز نہیں ہیں۔

ج- لطیفہ گوئی یا مزاح نویسی کو ذریعہ معاش بنا لینا مناسب نہیں ہے۔

د- ایسے پروگرام جن کا مقصد صرف ہنسنا ہنسانا ہو شریعت کے مزاج کے خلاف ہیں؛ البتہ یہ غرض علاج اس کی گنجائش ہے۔

#### ۳- سیاحت:

الف- اسراف سے بچنے ہوئے تفریجی مقصد کے لیے ایک شہر سے دوسرے شہر اور ایک ملک سے دوسرے ملک کا سفر کرنا جائز ہے۔

ب- ایسے مقامات جہاں جان یا عزت و آبرو کا تحفظ خطرے میں ہو، وہاں نہ خود جانا درست ہے اور نہ اہل و عیال کو ساتھ لے جانا درست ہے۔

ج- تفریح کے لیے ایسی جگہوں میں جانا جہاں غیر شرعی امور کا غلبہ ہو جائز نہیں ہے، اور ایسے مقامات پر جانے والوں کو سواری کرائے پر

دنیے یا اشیاء خور دنوں فروخت کرنے کے لئے دکان لگانے کی گنجائش ہے۔



- جائز مقاصد کے لیے ٹراویلس کمپنیوں کا قیام درست ہے۔
- ۵- سیاحت کا تعلق مذہبی، تہذیبی اور ثقافتی رشتہوں کو مضبوط کرنے، اپنے گزرے ہوئے لوگوں کے کارنا مولوں کو اجاگر کرنے اور مذہبی و قومی تاریخ سے روشناس کرنے سے ہے، اس لئے جو مسلمان اس پیشہ سے جڑے ہوئے ہیں، ان سے اپیل کی جاتی ہے کہ وہ مسلمانوں کے لئے اسلامی نقطہ نظر سے ان مقاصد کو پورا کرنے والے پیغام تیار کریں تاکہ مسلمان نوجوانوں کو بے راہ روی اور احساس کمتری سے بچایا جاسکے اور غیر مسلم بھائیوں کے سامنے بھی مسلمانوں کی صحیح تصویر آ سکے۔

### ۳- کھیل کوہ:

- الف- ایسے کھیل جو انسان کے وسیع تر مفاد میں ہوں، جن سے جسمانی قوت، چستی و نشاط کی بحالی میں مدد ملتی ہو جائز ہیں بشرطیکہ وہ منکرات سے خالی ہوں۔ دینی یاد نیوی حقوق و فرائض سے غفلت یا کسی بھی جاندار کی اذیت کا باعث نہ ہوں۔
- ب- عام حالات میں شریعت نے مرد و عورت کی ستر پوشی کے لیے جو اصول مقرر کیے ہیں، کھلاڑیوں کے لیے بھی ان کی پابندی ضروری ہے۔
- ج- جن کھیلوں کے بارے میں احادیث میں ترغیب آئی ہے وہ مستحب ہیں، ان کے علاوہ مروجہ کھیلوں میں جو مذکورہ بالا اصول کے مطابق ہوں وہ جائز ہیں۔
- د- کھیل کی ہار جیت میں پیسے کی شرط اگر یہ طرفہ ہو یا کسی تیسرے فریق کی جانب سے ہو تو جائز ہے، اور اگر شرط جانبین سے ہو تو ناجائز ہے۔
- ۵- وقت انسانی زندگی کا قیمتی سرمایہ ہے، لہذا از روئے شرع کوئی بھی ایسا کھیل کر اہت سے خالی نہیں ہو گا جو اپنے طریقے اور لباس کے اعتبار سے تو محترمات پر مشتمل نہ ہو لیکن اس میں کھلنے یا دیکھنے والوں کا کافی وقت ضائع ہوتا ہو۔
- و- جو کھیل جائز ہیں انہیں دیکھنے اور ان کے لیے نکلت خریدنے کی گنجائش ہے۔
- ز- جو لوگ کھیل میں شریک نہیں ہیں لیکن کسی فریق یا فرد کے جیتنے پر آپس میں پیسوں کی بازی لگائیں تو یہ بھی قمار میں داخل ہے اور حرام ہے۔
- ح- کھیل کی ایک قیمتی تفریخ کی حد تک تو گنجائش ہے، مگر اس کو زندگی کا مقصد بنالینا جائز نہیں ہے۔
- ط- تعلیم و کسب معاش کے جائز سرگرمیوں کو چھوڑ کر اپنے آپ کو کھیل کے لئے وقف کر دینا مناسب نہیں ہے۔

### آبی وسائل اور ان کے شرعی احکام:

پانی اللہ تعالیٰ کی بڑی اہم نعمت ہے، یہ انسان کی بنیادی ضرورتوں میں سے ہے، اس لئے اللہ تعالیٰ نے اس کے متعلق بہت سے احکام دیئے، لہذا اس کی قدر کی جائے اور اس کا لحاظ رکھتے ہوئے پانی میں اسراف کی ممانعت کر دی گئی، اور اس کو آسودہ کرنے سے سختی سے منع کر دیا گیا ہے، اور چونکہ سبھی کو اس کی ضرورت پڑتی ہے اس لئے اس میں کسی کی اجرہ داری تسلیم نہیں کی گئی، نہ ہی ایسی ذخیرہ اندوڑی کرنے کی اجازت دی گئی جو کسی کی حق تلفی کا سبب ہے۔



- ۱ جن امور میں پانی استعمال کرنے کی اجازت ہے ان میں بلا ضرورت یا ضرورت سے زیادہ استعمال کرنا اسراف ہے۔
- ۲ موقوفہ پانی میں اسراف کرنا حرام ہوگا اور اگر مملوکہ و مباح پانی ہے تو اس میں مکروہ ہوگا۔
- ۳ شریعت نے پانی کو صرف پاک رکھنے ہی کے احکام نہیں دیتے ہیں بلکہ پانی کو آلوگی سے بچانے کے لئے بھی شریعت نے متعدد احکام دیتے ہیں؛ لہذا یہ بھی ضروری ہے۔
- ۴ پانی کی قلت کے پیش نظر اگر حکومتیں مفاد عامہ کی خاطر پانی کے بعض استعمالات پر پابندی لگاتی ہیں تو یہ درست ہے اور اس پر عمل ضروری ہے بشرطیکہ یہ پابندی کسی شرعی یا طبعی ضرورت کو پورا کرنے میں رکاوٹ نہ ہو۔
- ۵ مملوکہ زمین کے نیچے پانی مباح اصل ہے کسی کی ملک نہیں، بوقت ضرورت مصلحت عامہ کے پیش نظر حکومت بورنگ کرانے سے روک سکتی ہے۔
- ۶ پانی کی حفاظت اور اس کا ذخیرہ کرنا اصلاً حکومت کی ذمہ داری ہے تا ہم افراد پر بھی اس کی ذمہ داری ڈالی جاسکتی ہے کہ زیر زمین پانی کی مناسب سطح باقی رکھنے کے لئے مناسب تدبیر اختیار کریں اور تعاقون کریں۔
- ۷ بوقت ضرورت مفادہ عامہ کے پیش نظر ڈیم تعمیر کرنے کے لئے آبادی منتقل کی جاسکتی ہے بشرطیکہ فوری ایسا عادلانہ معawضہ ادا کیا جائے جو لوگوں کے لئے تلافی مافات اور بازا آباد کاری کے لئے کافی ہو سکے۔
- ۸ یہ ضروری ہے کہ سیلا ب کے موقع سے بالائی اور نیشنی دونوں آبادیوں کے تحفظ کا خیال رکھا جائے اور حتی الامکان وہ صورت اختیار کی جائے جس میں کم سے کم نقصان ہو۔
- ۹ اپنی جائز ضرورتوں کو پورا کرنا بغیر دوسروں کو ضرر پہنچانے درست ہے۔
- ۱۰ نہروں سے استفادہ یقیناً ضرورت جائز ہے بشرطیکہ اس سے نہروں اور دوسروں کو نقصان نہ ہو۔
- ۱۱ وہ تمام صورتیں جن میں پانی کو کسی چھوٹے بڑے برتن یا چیز میں بالقصد محفوظ کر لیا جائے، ملکیت ثابت ہو جاتی ہے، البتہ پانی کو مملوک بنانے کے لئے ایسی شکل اختیار نہ کی جائے جس سے عوام الناس کو ضرر لاحق ہو۔
- ۱۲ پانی پر ملکیت حاصل ہونے والی تمام شکلوں میں پانی کی تجارت جائز ہے جبکہ مفاد عامہ متنازع نہ ہو، لہذا عوامی نہوں اور پانی کے ذخائر سے اپنے حق سے زیادہ لے کر اور دوسروں کو ان کے حق سے محروم کر کے اس پانی کو فروخت کرنا جائز نہیں ہے۔
- ۱۳ نیشنی علاقوں میں پلاٹنگ کر کے انہیں فروخت کرنا اور آبادیاں بسانا جب کہ ضرر عام لاحق ہو، درست نہیں ہے؛ خواہ حکومت کی طرف سے ممانعت ہو یا نہ ہو۔
- ۱۴ ہر شہری کو پانی کی فراہمی حکومت کی ذمہ داریوں میں سے ہے، وہ اس پر مناسب معawضہ بھی لے سکتی ہے، اور معawضہ پر قدرت رکھنے والوں سے اجرت نہ ادا کرنے کی صورت میں پانی روک لینے کا حق رکھتی ہے۔
- ۱۵ پانی کی نکاسی کا نظام بنانا اور شہریوں کی صحت کا خیال رکھنا حکومت کی ذمہ داری ہے اور عوام کا فریضہ ہے کہ وہ حکومت کے ایسے نظام و قوانین کا لحاظ رکھیں۔